
Bhagirathakritam 2 Shiva Stotram

భగీరథకృతం ౨ శివస్తోత్రమ్

Document Information



Text title : Bhagirathakritam 2 Shiva Stotram

File name : bhagIrathakRRitaM2shivastotram.itx

Category : shiva, bRRihannAradIyapurANa, stotra

Location : doc_shiva

Proofread by : PSA Easwaran

Description/comments : bRRihannAradIyapurANa | pUrvabhAga | adhyAya 16/78-96||

Latest update : November 16, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 16, 2024

sanskritdocuments.org

భగీరథకృతం ౨ శివస్తోత్రమ్



భగీరథ ఉవాచ ।

ప్రణమామి జగన్నాథం ప్రణతార్తిప్రణాశనమ్ ।

ప్రమాణాగోచరం దేవమీశానం ప్రణవాత్మకమ్ ॥ ౧౬-౭౮॥

జగద్రూపమజం నిత్యం సర్గస్థిత్యన్తకారణమ్ ।

విశ్వరూపం విరుపాక్షం ప్రణతోఽస్మ్యగ్రరేతసమ్ ॥ ౧౬-౭౯॥

ఆదిమధ్యాన్తరహితమనన్తమజమవ్యయమ్ ।

సమామనన్తి యోగీన్ద్రాస్తం వందే పుష్టివర్ధనమ్ ॥ ౧౬-౮౦॥

నమో లోకాధినాథాయ వశ్శ్చతే పరివశ్శ్చతే ।

నమోఽస్తు నీలగ్రీవాయ పశూనాం పతయే నమః ॥ ౧౬-౮౧॥

నమశ్చైతన్యరూపాయ పుష్టానాం పతయే నమః ।

నమోఽకల్పప్రకల్పాయ భూతానాం పతయే నమః ॥ ౧౬-౮౨॥

నమః పినాకహస్తాయ శూలహస్తాయ తే నమః ।

నమః కపాలహస్తాయ పాశముద్గరధారిణే ॥ ౧౬-౮౩॥

నమస్తే సర్వభూతాయ ఘట్టాహస్తాయ తే నమః ।

నమః పశ్చాన్యదేవాయ క్షేత్రాణాం పతయే నమః ॥ ౧౬-౮౪॥

నమః సమస్తభూతానామాదిభూతాయ భూభృతే ।

అనేకరూపరూపాయ నిర్గుణాయ పరాత్మనే ॥ ౧౬-౮౫॥

నమో గణాధిదేవాయ గణానాం పతయే నమః ।

నమో హిరణ్యగర్భాయ హిరణ్యపతయే నమః ॥ ౧౬-౮౬॥

హిరణ్యరేతసే తుభ్యం నమో హిరణ్యబాహవే ।

నమో ధ్యానస్వరూపాయ నమస్తే ధ్యానసాక్షిణే ॥ ౧౬-౮౭॥

నమస్తే ధ్యానసంస్థాయ ధ్యానగమ్యాయ తే నమః ।

యేనేదం విశ్వమఖిలం చరాచరవిరాజితమ్ ॥ ౧౬-౮౮॥

వద్దేవాభ్రేణ జనితం ప్రధానపురుషాత్మనా ॥ ౧౬-౮౯ ॥
 స్వప్రకాశం మహాత్మానం పరం జ్యోతిః సనాతనమ్ ।
 యమామనన్తి తత్త్వజ్ఞాః సవితారం నృచక్షుషామ్ ॥ ౧౬-౯౦ ॥
 ఉమాకాన్తం నన్దికేశం నీలకణ్ఠం సదాశివమ్ ।
 మృత్యుజ్ఞాయం మహాదేవం పరాత్పరతరం విభుమ్ ॥ ౧౬-౯౧ ॥
 పరం శబ్దబ్రహ్మరుపం తం వందేఽఖిలకారణమ్ ।
 కపర్దినే నమస్తుభ్యం సద్యోజాతాయ వై నమః ॥ ౧౬-౯౨ ॥
 భవోద్భవాయ శుద్ధాయ జ్యేష్ఠాయ చ కసీయసే ।
 మన్యవే త ఇషే త్రయ్యాః పతయే యజ్ఞతన్తవే ॥ ౧౬-౯౩ ॥
 ఊర్జే దిశాం చ పతయే కాలాయాఘోరరూపిణే ।
 కృశానురేతసే తుభ్యం నమోఽస్తు సుమాహాత్మనే ॥ ౧౬-౯౪ ॥
 యతః సముద్రాః సరితోఽద్రయశ్చ గన్ధర్వయక్షాసురసిద్ధసజ్జాః ।
 స్థాణుశ్చరిష్ణుర్మహదల్పకం చ అసచ్ఛ సజ్జీవమజీవమాస ॥ ౧౬-౯౫ ॥
 సతోఽస్మి తం యోగినతాఙ్ఘ్రిపద్మం సర్వాన్తరాత్మానమరూపమిశమ్ ।
 స్వతన్త్రమేకం గుణినాం గుణం చ నమామి భూయః ప్రణమామి భూయః ॥ ౧౬-౯౬ ॥
 ఇత్థం స్తుతో మహాదేవః శక్కురో లోకశక్కురః ।
 ఆవిర్భూవా భృపస్య సన్తప్తపసోఽగ్రతః ॥ ౧౬-౯౭ ॥
 ఇతి నారదపురాణే పూర్వభాగే షోడశాధ్యాయాన్తర్గతం
 భగీరథకృతం శివస్తోత్రం సమాప్తమ్ ।
 బృహన్నారదీయపురాణ । పూర్వభాగ । అధ్యాయ ౧౬/౭౮-౯౬ ॥

bRRihannAradIyapurANa . pUrvabhAga . adhyAya 16/78-96..

Proofread by PSA Easwaran

——
Please send corrections to sanskrit@cheerful.com

